

Visa ni Tataqomaki

Na ivakamacala lekaleka



Veisautaka na veitalanoa me baleta na **Protection visas**



Australian Government



Na ivakamacala taumada

Na Protection visa (subclass 866) e baleti ira era isenivalu dina e ririkotaki dina ni ra na laki sotava na itovo kaukauwa se vakatotogani e na nodra itikotiko.

E sa tekivuna na matanitu o Ositerelia e dua na sala ni vunau me vakavulici ira na lewenivanua me baleta na Protection visas kei na revurevu ni kevaka e ra vakayagataka vakatani na porokaramu.

E tubu tikoga na vakadewataki ni tukutuku cala me baleta na Protection visas ena vei communities, oka kina o ira mai na Pasifika kei Timor Leste era vakaitikotiko e Ositerelia kei na veivanua tani.

Na itukutuku cala e rawa ni bibi na kena revurevu vei ira era kerea na Protection visa kei na nodra matavuvale.

Na sala ni vunau e gadreva me solia na itukutuku kei na veika e na rawa ni tarova na vakadewataki ni itukutuku cala ka me vakadeitaka ni ra na ciqoma na communities na ivakasala era gadreva. Me tarova na dewa ni tukutuku cala, e sa vakarautaka na Tabana ni Home Affairs me tauri [na ivakasala vakalawa sega ni saumi](#) mai ve ira na kenadau na qaravi ira na isenivalu kei ira era soli vakasala vakalawa me baleta na curuvania vei ira era nanuma me ra kerea na

Protection visa. Na ivakasala oqo e na vukei ira na lewenivanua me rawa ni ra kila kevaka e na vakadonui na nodra kerea na Protection visa, ka na vakalailaitaka na nodra vakayagataki na itini ni curuvania era sega ni rejisita ka solia tiko na ivakasala cala.

Na itukutuku cala me baleta na Protection visas

Na [Protection visas](#) e baleti ira na lewenivanua era isenivalu dina (kei ira na lewe ni nodra matavuvale) e yavutaki vakavinaka na nodra rerevaka nira na sotava na itovo kaukauwa kevaka era lesu tale ki na nodra itikotiko se e rawa dina ni ra na vakatotogani ka yavutaki e na vuku ni mata tamata era wili kina , na nona vakabauta vakalotu, na vanua e cavutu mai kina, na nona lewe ni dua na isoqosoqo se na nona vakabauta vakapolitiki.

Na Protection visa e sega ni baleti ira na lewenivanua era via vakabalavutaka na nodra tiko e Ositerelia me ra cakacaka. O ira na dau soli vakasala me baleta na curuvania era sega ni rejisita ka volitaka na nodra veiqaravi ena social media kei na ilawalawa ni veivosaki e na komuputa era tukuna tiko vei ira na lewenivanua me ra vakayagataka na Protection visa me sala ni nodra cakacaka se vakabalavutaka na nodra tiko e Ositerelia.

O ira na dauvakasala era rawa ni tukuna vei ira na via kerekere me solia na itukutuku lasu se veivakacalai se itukutuku lasulasu e na gauna era kerea kina na Protection visa. Eso era lavaka e udolu vakaudolu na dola me baleta na ivakasala cala oqo.

E vakatabui vakalawa e Ositerelia me dua na lewenivanua me lavaka me ra saumi ke ra soli vakasala me baleta na curuvania vakavo kevaka o itini ni curuvania se kenadau e na veika vakalawa e Ositerelia o rejisita.

Eso na bisinisi e rawa nira soli cakacaka e Ositerelia ka ra tukuna vei ira na tauri visa vakagauna me ra kerea na Protection visa me ra vakayagataka na itukutuku lasu se veivakacalai.

Era sa vakasalataki talega na gonevuli ni rawa ni vakabalavutaki na nodra tiko e Ositerelia ka ra cakacaka kevaka era kere na Protection visa ke ra solia na itukutuku lasu se veivakacalai.



Fijian | Vosa Vakaviti

Na ivakalekaleka ni tukutuku ena vunautaki

Na ririko e kauta mai na itukutuku cala.

E levu na veisau esa vakayacori me rawa ni vakatotolotaka na kena dikevi na ivola kerekere ni Protection visa . Sa kena ibalebale ni o ira era kerea na Protection visa me rawa ni ra cakacaka se me vakabalavutaki na nodra tiko e Ositerelia e na totolo talega na kena sega ni vakadonui..

E levu vei ira na kerea na Protection visa e sa vaka8taki na totolo ni kena dikevi ke vakatautauvatani kei na kena e na veiyabaki sa oti. O ira na lewenivanua era vakacuruma na ivola kerekere Protection visa ka ra solia na itukutuku lasu se veivakacalai era na sotava na itotogi bibi, kei na kena rawa talega ni bala e valeniveivesu.

E sa sega ni vakadonui na Protection visa e na rawa ni tu na itukutuku oqo e na nona ivola tukutuku ni curuvania Sa kena ibalebale ni na dredre vua kei na nona matavuvale me ratou lesu tale mai Ositerelia kevaka mada ga e tu na nomu visa ni gade, vuli se visa ni cakavaka vakagauna.

E na rawa talega ni vakilai na kena revurevu ke o kere visa e na dua tale na vanua veiyasai vuravura, vakatau ki na mataqali visa o kerea.

O ira e sa sega ni vakadonui na nodra ivola kerekere ni Protection visa era sa na sega ni rawa ni kerea e dua tale na visa ka sa na dodonu me ra biuti Ositerelia. Kevaka e sega ni tu e dua na nodra visa e se kaukauwa era na rawa ni vesu ka kau tani mai vei ira na tabana ni Australian Border Force. O koya e kerekere era rawa talega ni sauma lesu na isau ni nona kau tani,

E na yabaki oqo, e sa tekivuna na Australian Border Force e dua na cakacaka vou ka raica vakatabakidua na nodra vesu o ira e sega ni vakadonui na nodra ivola kerekere ni Protection visa ka sa oti na kaukauwa ni nodra visa soli. Ka me ra kau tani mai Ositerelia. Na cakacaka oqo e se tomani tikoga.

O rawa ni veivuke vakacava

E levu cake sara na ivola kerekere ni Protection visa era sega ni vakadonui mai vei ira era vakadonui na kere visa ka levu sara ga e na gauna oqo o ira na kerekere mai na Pasifika kei Timor Leste.

E levu sara ga na ivola kerekere ni Protection visa mai vei ira lewenivanua ena Pasifika kei Timor Leste era sega ni vakadonui. E levu na veivanua e na veimatanitu oqo, e sivia e 90 na pasede vei ira na ivola kerekere e sa laurai oti e na 2023-24 nira sega ni sotava na veika e gadrevi ka ra sega ni vakadonui.

O ira na communities kei na ilawalawa e Oiterelia e bibi na nodra itavi e na kena tarovi na dewa ni itukutuku lasu vei ira era gadreva na Protection visa.

Oqo e oka kina na kena vakatetei na itukutuku me baleta na veika e ririkotaki ke soli na itukutuku lasu se itukutuku veivakacalai e na ivola kerekere kei na nodra vakayagataki na dausoli vakasala ena curuvana era sega ni rejisita.

Veisautaka na veivosaki me baleta na **Protection visas**

Tukuna veiira era rawa ni kerekere ni Protection visas e baleti ira ga na isenivalu dina – sega ni baleti ira era vinakata me vakabalavutaki na nodra tiko e Ositerelia me ra cakacaka.

Kevaka e dua e kerea tiko na Protection visa ka kerei iko mo vola e dua na ivola ni veitokoni vei ira, mo vakadonuya ga kevaka o vakabauta ni isenivalu dina – kena ibalebale oqo ni ririkotaki ni ra na sotava na itovo kaukauwa se yavutaki vakavinaka na kena rerevaki ni ra na vakatotogani kevaka era lesu ki na nodra itikotiko.

Vakauqeti koya me raica na ivakasala vakalawa sega ni saumi mai veiira na kena dau vakalawa e na veika me baleti ira na isenivalu kei na curuvana e na nomu state se territory.



O rawa ni veivuke vakacava

E levu na lewenivanua era nanuma tiko me ra kerea na Protection visa era sega ni kila se e sega ni matata vei ira na revurevu kevaka era lako ki na vanua era kerei Ositerelia me ra taqomaki mai kina.

Mo raica ni o ira era rawa ni kerea na Protection visa e matata vei ira:

- Ni kevaka era vakacuruma na ivola kerekere ni Protection visa , era sa na sega ni rawa ni lako ki na vanua era kerea me ra taqomaki mai kina vei Ositerelia, dina ga ni tiko e keya na nomu matavuvale.
- Kevaka e soli na Protection visa, sa na sega ni rawa ni lako ki na vanua era kere taqomaki mai kina ke sega ni vakadonuya na matanitu o Ositerelia, dina ga ni tiko e keya na nona matavuvale.

Vakauqeta e dua e via kerea tiko na Protection visa me raica na ivakasala mai vei ira era kenadau ena veika vakalawa ni isenivalu kei na curuvana e na nona state se territory.

Na ivakasala oqo e na rawa kina veiira era gadreva me ra kerekere me na kila e na rawa ni soli vei ira na Protection visa, vakamacalataka na iwalewale ni kena dikevi na nomu ivola kerekere ka na vukea talega me vakamatataki na revurevu ke mani sega ni vakadonui na kerea na Protection visa .

Ena vukea vakacava na Matanitu o Ositerelia na nomu community

Keitou vakauqeti iko mo wasea na itukutuku oqo vei ira era nanuma tiko me ra kerea na Protection visa:

1. Sikova na [Australian Government website](#) mo vakasaqara eso tale na itukutuku.
2. Vakayagataka [na ivakasala vakalawa sega ni saumi](#) mai vei ira era kenadau vakalawa e na veika me baleti ira na isenivalu kei na curuvania e na nomu state se territory.
3. Vakasaqara e dua na itini ni curuvania e na nomu sikova na [Office of Migration Agents Registration Authority](#).
4. Taqomaki iko kei na nomu community. Ripotetaki ira na dauvakasala tiko e na curuvania ka sega ni ko kilai ira ki na [Australia's Border Watch](#).
5. Vakasaqara de tu [eso na visa e ganiti iko](#).

Na Tabana ni Home Affairs e sa vakarautaka eso na tikidua, na itukutuku tabaki, social media files kei na veika tale eso o rawa ni vakayagataka me vukea na nomu communities me baleta na Protection visas.

[O rawa ni taura na itukutuku oqo eke.](#)



Vakasala e na nomu sauma na itukutuku veivakalomalailaitaki e na social media.

E levu na itukutuku cala me baleta na Protection visas era ciqoma na lewenivanua era tiko e Ositerelia kei ira mai vanua tani e na vatavata kei na ilawalawa e na social media.

Kevaka o taura na itukutuku cala me baleta na Protection visas e veiwaseitaki tu e na vatavata kei na ilawalawa e na komputa , e soli vei iko e dua na gauna mo tukuna ni itukutuku cala ka tukuna na itukutuku dina ka ra tu e na ivola tabaki ogo, oka kina na vanua ni sema – homeaffairs.gov.au/protection

Taqomaki iko kei na nomu community e na nomu vakadewataka na itukutuku ni ririko kevaka e dua e tukuna na itukutuku lasu se itukutuku cala e na vola kerekere ni Protection visa se na nona vakayagataki e dua na daunivakasala ni curuvana sega ni rejisita.

E bibi duadua, vakauqeti ira na via kerekere me ra raica [na ivakasala vakalawa sega ni saumi](#) taumada.

[Organisation | Date]

Vinaka **vakalevu**

na vakaitavi



Veisautaka na veivosaki me baleta na **Protection visas**



Australian Government